

कोलकाता के बड़ाबाजार में नकली घी के कारखाने का भंडाफोड़

कारखाने से 642 लीटर नकली घी व 210 लीटर पाम आयल जब्त किया गया है।

By: Ashutosh Kumar Singh

Kolkata, West Bengal, India

Published: 19 Jul 2018, 11:12 PM IST



- 642 लीटर घी व 210 लीटर पाम आयल जब्त
- कई नामी कंपनियों के नाम से बनाते थे नकली घी

कोलकाता

बड़ाबाजार में नकली घी बनाने के एक कारखाने पर छापा मारकर इंफोर्समेंट ब्रांच (ईबी) ने दो जने को गिरफ्तार किया है। कारखाने से 642 लीटर नकली घी व 210 लीटर पाम आयल जब्त किया गया है। इसकी कीमत 3 लाख 50 हजार रुपए है।

संयुक्त पुलिस आयुक्त (क्राइम) प्रवीण त्रिपाठी ने बताया कि जोड़ासांको थाने के 124 /बी रवीन्द्र सरणी में नकली घी बनाने की सूचना पुलिस को मिली थी। गुरुवार को ईबी की टीम ने कारखाने में छापामारी कर दो लोगों को गिरफ्तार किया। छापे के दौरान कारखाने से नकली घी को जब्त किया गया। कारखाने से घी को पैक करने के उपकरण व नामी कंपनी के रैपर बरामद हुए हैं। गिरफ्तार किए गये आरोपियों के नाम राजेन्द्र जयसवाल (56) व संजय यादव (27) हैं। ये लंबे समय से ब्रांडेड कंपनियों के नाम पर नकली घी बना कर उसकी सप्लाई करते थे। त्रिपाठी के हवाले से बताया गया कि अनिक, अमूल, सफोला, पतांजली, गजानंद जैसी नामी कंपनियों के नाम से नकली घी बानकर ये लोग कोलकाता व आसपास के जिलों में सप्लाई करते थे और मोटी कमाई करते थे। पुलिस सूत्रों के मुताबिक, जब्त किए गये नकली घी को डालडा, केमिकल व रंग मिलाकर तैयार किया जाता था। देखने में यह असली घी की तरह ही दिखता है। यह शरीर के लिए काफी हानिकारक है। घी के पैकेट को सील कर जांच के लिए भेज दिया गया है। पूछताछ में आरोपियों ने बताया कि यह घी केवल पूजा और अंतिम संस्कार में काम आता है। नकली घी को असली घी के बजार भाव से 50-100 रुपए कम में बेचा जाता था। ईडी सूत्रों के अनुसार जांच में पता चला है कि लम्बे समय से ये यह गोरखधंधा कर रहे थे। पता लगाने का प्रयास किया जा रहा है कि ये कहां-कहां नकली घी सप्लाई करते थे।